



Jeevan Vigyan (Science of Living) e-Newsletter

Volume : 5; Number : 12

Editor

Hanuman Mal Sharma



**जीवन विज्ञान अहिसा, नैतिकता एवं आन्तरिक परिवर्तन की शिक्षा पद्धति का नाम है। — आचार्य महाप्रज्ञ।
महाप्रज्ञ अलंकरण के उपलक्ष्य में जीवन विज्ञान दिवस समारोह का भव्य आयोजन**

प्रतिवर्षानुसार इस वर्ष भी आचार्यश्री महाप्रज्ञजी

को प्रदत्त महाप्रज्ञ अलंकरण के उपलक्ष्य में 5 नवम्बर, 2014 को जीवन विज्ञान दिवस समारोह का आयोजन देशभर के प्रमुख शहरों में उत्साहपूर्वक किया गया। जिसमें दिल्ली, लाडनूँ बैंगलोर, सूरत, इन्दौर, भिलाई, कोलकाता, जयपुर आदि प्रमुख हैं। इस अवसर पर देशभर में आयोजित विभिन्न प्रतियोगिताओं एवं परिचर्चा में बड़ी संख्या में विद्यार्थियों ने भाग लिया।

दिल्ली जीवन विज्ञान उद्गाता आचार्यश्री महाश्रमणजी के सान्निध्य में अध्यात्म साधना केन्द्र, छत्तरपुर में आयोजित कार्यक्रम में पूज्यप्रवर ने फरमाया कि हमें पद, प्रतिष्ठा या पैसे के पीछे नहीं दौड़ना चाहिए। इससे निर्माण नहीं होता, निर्माण होता है चरित्र से, जिसमें चरित्र होगा वह भारत का नेतृत्व करेगा—निर्माण करेगा—सेवा करेगा। विद्यार्थी देश का भविष्य है। विद्यार्थियों को देश की सेवा करनी चाहिए। जीवन विज्ञान चरित्र निर्माण की प्रयोगशाला है। दिल्ली के पूर्व मुख्यमंत्री अरविंद केजरीवाल मुख्य अतिथि एवं विशेष अतिथि के रूप में मधुरिमा की मुख्य रचना समंदर, इंटरनेशनल मैनेजमेंट गुरु डॉ. पवन अग्रवाल एवं डिश टी.वी. मुखिया जे.गोयनका थे। मंत्री मुनि मुनिश्री सुमेरमलजी स्वामी एवं प्रेक्षा प्राध्यापक मुनिश्री किशनलालजी भी मंच पर उपस्थित थे।

लाडनूँ में जैन विश्व भारती स्थित सुधर्मा सभा में जीवन विज्ञान दिवस का आयोजन आचार्यश्री महाश्रमणजी के आज्ञानुवर्ती मुनिश्री विजयराजजी एवं मुनिश्री मोहनलालजी शार्दुल के सान्निध्य में हुआ। कार्यक्रम का प्रारम्भ जीवन विज्ञान जागरूकता रैली से किया गया, जिसमें शहर के प्रमुख विद्यालयों के विद्यार्थियों ने भाग लिया। कार्यक्रम में बतौर मुख्य अतिथि उपर्खण्ड अधिकारी मुरारीलाल शर्मा मौजूद थे। संचालन सहायक निदेशक हनुमानमल शर्मा ने किया। **बैंगलोर** में श्री जैन श्वे.ते. सभा में आयोजित समारोह में कर्नाटक के महामहिम राज्यपाल श्री वजुभाई वाला उपस्थित हुए। संपूर्ण कार्यक्रम अमृत पुरुष आचार्यश्री महाश्रमणजी की सुशिष्या विदुषी साध्वीश्री कंचनप्रभाजी के सान्निध्य में संचालित हुआ।

इन्दौर में कोठारी कॉलेज ऑफ मेनेजमेंट, साइंस एण्ड टेक्नोलॉजी में आयोजित किये गये जीवन विज्ञान दिवस समारोह का शुभारंभ विद्यार्थियों द्वारा रैली निकालकर किया गया। कार्यक्रम में विशेष अतिथि पीथमपुर औद्योगिक संगठन के अध्यक्ष अणुव्रत प्रवक्ता डॉ. गौतम कोठारी, कोठारी फाउण्डेशन के चेयरमेन अणुव्रत सेवी सुरेश कोठारी सहित मुख्य वक्ता के रूप में प्रेक्षा फाउण्डेशन जैन विश्व भारती लाडनूँ के डॉ. राजेन्द्र मोदी उपस्थित थे। कोठारी ग्रुप के निदेशक प्रो. रमणीक कपूर ने संचालन और प्रो. एस.एस.शर्मा ने आज्ञार ज्ञापन किया।

सूरत — तेरापंथ भवन, उधना में मुनिश्री सुव्रतकुमारजी के सान्निध्य में बड़े ही उत्साह के साथ जीवन विज्ञान दिवस मनाया गया। कार्यक्रम का शुभारम्भ विद्या के प्रांगण में...गीत से हुआ। **क्रमशः.....**

सत्यवादी के जीवन में संघर्ष तो आ सकते हैं किन्तु उसके पास इतना आत्मबल होता है कि वह परास्त नहीं होता। — आचार्य महाश्रमण।

क्रमशः.. मुख्यवक्ता के रूप में सूरत मनपा में शिक्षा विभाग की उपाध्यक्ष श्रीमती अंजना बेन ने संबोधित किया। जीवन विज्ञान का प्रायोगिक अभ्यास मुख्य आकर्षण रहा। श्रीमती मधु नाहटा एवं श्रीमती मेघना सुराणा ने कार्यक्रम का सफल संचालन किया।

कोलकाता तेरापंथी सभा व जीवन विज्ञान अकादमी के संयुक्त तत्वावधान में साध्वीश्री अणिमाश्रीजी व साध्वी मंगलप्रज्ञाजी के पावन सान्निध्य में महाप्रज्ञ अलंकरण दिवस समारोह मनाया गया, जिसमें 13 स्कूलों से 750 विद्यार्थी एवं 50 शिक्षकों ने भाग लिया। साध्वी अणिमाश्रीजी ने अपने उद्बोधन में कहा कि विद्या विनय को बढ़ाती है। विनम्रता से व्यवित्त्व का ग्राफ ऊपर उठता है। जीने की छोटी-छोटी बातें सीखाकर जीवन विज्ञान हमें जीने की कला में कुशल बनाता है। इस अवसर पर जीवन विज्ञान अकादमी के अध्यक्ष प्रकाशचन्द्र नाहर, साऊथ सभा के अध्यक्ष भंवरलाल वैद्य, शेखावत मेमो.हा.स्कूल, आदर्श हा.स्कूल, जै.श्वे.ते.स्कूल तथा डिवाइन स्कूल के प्रिन्सिपल ने भी अपने विचार व्यक्त किये। कार्यक्रम का संचालन अकादमी के मंत्री श्रीमती सुनिता सेठिया ने तथा आभार संजय पारेख ने ज्ञापित किया।

भिलाई के महर्षि दयानन्द सरस्वती शिशु मंदिर में जीवन विज्ञान दिवस का भव्य आयोजन महावीर बाल कल्याण समिति, सरस्वती विहार अंग्रेजी विद्यालय एवं सरस्वती शिशु मंदिर सुन्दर विहार के संयुक्त तत्वावधान में किया गया। इस अवसर पर विद्यार्थियों द्वारा रैली निकालकर जीवन विज्ञान के प्रति जागरूकता संदेश दिया गया। विभिन्न प्रतियोगिताओं का आयोजन कर पोरवाल चेरीटेबल ट्रस्ट द्वारा विजेताओं को पुरस्कृत भी किया गया। कार्यक्रम में लगभग **क्रमशः पृ.2.पै.1.**





केन्द्रीय जीवन विज्ञान अकादमी, लाडनूँ



कोठारी कॉलेज ऑफ मैनेजमेंट साइंस एण्ड टेक्नोलॉजी इन्डॉर



जीवन विज्ञान अकादमी, सूरत



जीवन विज्ञान अकादमी, बिलाई



कर्नाटक जीवन विज्ञान अकादमी, बैंगलोर



आचार्य भिक्षु पब्लिक स्कूल, जयपुर



जीवन विज्ञान अकादमी, कोलकाता



जीवन विज्ञान अकादमी, आरा (बिहार)

क्रमशः पृ.1पै.2.. 1600 विद्यार्थी एवं शताधिक शिक्षकों सहित पी.टी.सी. अध्यक्ष के अध्यक्ष सुरेन्द्रसिंह केम्बो, विजय जैन, चन्द्रशेखर साहू शिवेन्द्र शिंदे सहित अनेक गणमान्य महानुभाव उपस्थित थे।

जयपुर में श्री जैन श्वे.ते.शिक्षा समिति द्वारा संचालित जौहरी बाजार स्थित आ.भिक्षु पब्लिक स्कूल में महाप्रज्ञ अलंकरण जीवन विज्ञान दिवस मनाया गया। इस अवसर पर विद्यार्थियों द्वारा जीवन

विज्ञान उद्घोषों के साथ रैली निकाली गई। निबंध एवं वाद-विवाद प्रतियोगिताएं हुईं। जी.वि.शिक्षिका प्रीति अरोड़ा ने विभिन्न प्रायोगिक अभ्यास करवाए। प्रधानाध्यापिका ई.लॉयल ने मेधावी विद्यार्थियों का सम्मान किया। **विशेष :** देश के अन्य अनेक स्थानों के साथ-साथ विदेश की धरती दुबई से भी जीवन विज्ञान दिवस को समारोहपूर्वक मनाने के समाचार प्राप्त हुए हैं।